

---

Rajashyamalarahasya Upanishad

राजश्यामलारहस्योपनिषत्

Document Information



---

Text title : rAjashyAmalArahasyopaniShat

File name : rAjashyAmalArahasyopaniShat.itx

Category : upanishhat, devii, devI, upanishad

Location : doc\_upanishhat

Proofread by : Kasturi navya sahiti, Aruna Narayanan

Description-comments : aprakAshitA upaniShadaH

Latest update : February 12, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 14, 2021

*sanskritdocuments.org*

---



ರಾಜಶ್ಯಾಮಲಾರಹಸ್ಯೋಪನಿಷತ್



ಓಂ ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .  
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..  
ಓಂ ಶಾಂತಿಃ ಶಾಂತಿಃ ಶಾಂತಿಃ .

ಓಂ ರತ್ನಸಾನುಶಿಖರೇಷ್ಟಾಸೀನಂ ಶ್ರೀರಾಜಶ್ಯಾಮಲಾರಹಸ್ಯೋಪನಿಷದ್ವೇತ್ತಾರಂ  
ಮತಂಗಖುಷಿಂ ಗುರುಂ ಕೂಚಿಮಾರಃ ಪ್ರೋವಾಚ . ಮತಂಗ ಭಗವನ್ ಗುರೋ  
ರಾಜಶ್ಯಾಮಲಾರಹಸ್ಯೋಪನಿಷದಂ ಮೇಽನುಬ್ರೂಹಿ . ಮತಂಗಭಗವಾನ್  
ಕೂಚಿಮಾರಂ

ಸ ಹೋವಾಚ . ತೇ ರಾಜಶ್ಯಾಮಲಾರಹಸ್ಯೋಪನಿಷದಮುಪದಿಶಾಮಿ ..

ಅಥಾತಃ ಶ್ರೀರಾಜಶ್ಯಾಮಲಾರಹಸ್ಯೋಪನಿಷದಂ ವ್ಯಾಖ್ಯಾಸ್ಯಾಮಃ .

ಮಂತ್ರಜಪಾಧಿಕರಣನ್ಯಾಸಾಧಿಕರಣಸ್ತೋತ್ರಾಧಿಕರಣಪೂಜಾಧಿಕರಣಮೈಥುನಾಧಿಕರಣೈಃ

ಪಂಚಭಿರ್ಬ್ರಾಹ್ಮಣೋ ಭೋಗಮೋಕ್ಷಮಾಪ್ನೋತಿ . ಗುರೋರನುಜ್ಞಯಾ

ಶ್ರೀರಾಜಶ್ಯಾಮಲಾಮಂತ್ರಂ ನಿತ್ಯಂ ಸಹಸ್ರಸಂಖ್ಯಯಾ ತ್ರಿಶತೇನ

ವಾಽಷ್ಟಾವಿಂಶದುತ್ತರಶತೇನ ವಾ ಜಪ್ತ್ವಾ ಮಂತ್ರಸಿದ್ಧಿರ್ಭವತಿ .

ಶುಕ್ರವಾರೇ ಭಾರ್ಯಾಜಗನ್ಮೋಹನಚಕ್ರೇ ತ್ರಿಶತಂ ಮಂತ್ರಜಪೇನ ಮಂತ್ರಸಿದ್ಧಿಃ .

ಪುರಶ್ಚರಣಸಿದ್ಧಿರ್ಭವತಿ . ನವಾಶೀತಿನ್ಯಾಸಾನಾಂ ನೃಸನೇನ ದೇವತಾಶರೀರೇ

ಭವತಿ . ನವಾಶೀತಿನ್ಯಾಸಾನಾಂ ನೃಸನೇನ ಸರ್ವದೇವೈರ್ನಮಸ್ಯತೋ ಭವತಿ .

ನವಾಶೀತಿನ್ಯಾಸಾನಾಂ ಶರೀರೇ ನೃಸನೇನ ಗಂಧರ್ವಕನ್ಯಾಭಿಃ ಪೂಜಿತೋ ಭವತಿ .

ನವಾಶೀತಿನ್ಯಾಸಾನಾಂ ನೃಸನೇನ ದೇವಸ್ತ್ರೀಭೋಗಮಾಪ್ನೋತಿ . ರಂಭಾಸಂಭೋಗಮಾಪ್ನೋತಿ .

ನವಾಶೀತಿನ್ಯಾಸಾನಾಂ ನೃಸನೇನ ದೇವತಾರೂಪಮಾಪ್ನೋತಿ . ದೇವತಾಶರೀರೇ

ಭೂತ್ವಾ

ವಿಮಾನವಾನ್ ಭವತಿ . ವಿಮಾನಮಾರುಹ್ಯ ಸ್ವರ್ಗಂ ಗಚ್ಛತಿ . ಸ್ವರ್ಗಂ ಪ್ರಾಪ್ಯ

ತದ್ಭೋಗಮಾಪ್ನೋತಿ . ಜಗನ್ಮೋಹನಚಕ್ರೇ ಪಾಟಲಕುಸುಮೈಃ ಸಹಸ್ರಸಂಖ್ಯಯಾ

ಪೂಜಿತಾ ಶ್ರೀರಾಜಶ್ಯಾಮಲಾ ಕಾಮಿತಾರ್ಥಪ್ರದಾ ಮಂಗಲಪ್ರದಾ ಭವತಿ .

ವರ್ಷರ್ತೌ

ಶ್ರಾವಣೇ ಮಾಸಿ ಸರ್ವರಾತ್ರಿಷು ಭಾರ್ಯಾಜಗನ್ಮೋಹನಚಕ್ರೇ ಚಂಪಕಕುಸುಮೈಃ

ಸಹಸ್ರಸಂಖ್ಯಯಾ ಪೂಜಿತಾ ಶ್ರೀರಾಜಶ್ಯಾಮಲಾಽಽರೋಗ್ಯಪ್ರದಾ ಭವತಿ . ತತ್ರ  
ಶುಕ್ರವಾರೇ ಪೂಜಿತಾ ಮಹಾಲಕ್ಷ್ಮೀಪ್ರದಾ ಭವತಿ . ಶುಕ್ರವಾರಯುತಾಯಾಂ  
ಪೌರ್ಣಮಾಸ್ಯಾಂ

ಭಾರ್ಯಾಜಗನ್ಮೋಹನಚಕ್ರೇ ಶತಸಂಖ್ಯಯಾ ಶ್ರೀರಾಜಶ್ಯಾಮಲಾಂಬಾಂ  
ಪೂಜಯನ್

ದೇಹಾಂತರೇ ರಂಭಾಸಂಭೋಗಮಶ್ನುತೇ . ಭಾದ್ರಪದೇ ಮಾಸಿ ಮಹಾಲಕ್ಷ್ಮೀವ್ರತದಿನೇಷು  
ಭಾರ್ಯಾಜಗನ್ಮೋಹನಚಕ್ರೇ ಶ್ರೀರಾಜಶ್ಯಾಮಲಾಂಬಾಂ ಜಾಜೀಕುಸುಮೈಃ  
ಪೂಜಯನ್ ಮಾನವೋ

ಮಹದೈಶ್ವರ್ಯಮಾಪ್ನೋತಿ . ಶರತ್ಕಾಲೇ ಸರ್ವರಾತ್ರಿಷು ಭಾರ್ಯಾಜಗನ್ಮೋಹನಚಕ್ರೇ  
ನೀಲೋತ್ಪಲೈಃ ಸಹಸ್ರಸಂಖ್ಯಯಾ ಶ್ಯಾಮಲಾಂ ಪೂಜಯನ್ ಮಹಾಭೋಗಮಶ್ನುತೇ

ಶುಕ್ರವಾರಯುತಾಯಾಂ ಪೌರ್ಣಮಾಸ್ಯಾಂ ಭಾರ್ಯಾಜಗನ್ಮೋಹನಚಕ್ರೇ  
ಶ್ರೀರಾಜಶ್ಯಾಮಲಾಂ ಪೂಜಯನ್ ಕಲ್ಪಾರೈಃ ಶಚೀಭೋಗಮಶ್ನುತೇ .

ಹೇಮಂತಕಾಲೇ ಸರ್ವರಾತ್ರಿಷು ಭಾರ್ಯಾಜಗನ್ಮೋಹನಚಕ್ರೇ ಜವಂತೀಕುಸುಮೈಃ  
ಸಹಸ್ರಸಂಖ್ಯಯಾ ಪೂಜಯನ್ ವರುಣದೇವೇನ ಕನಕಚ್ಚತ್ರೀ ಭವತಿ .

ಮಾರ್ಗಶೀರ್ಷೀ ಪೌರ್ಣಮಾಸ್ಯಾಂ ಭಾರ್ಯಾಜಗನ್ಮೋಹನಚಕ್ರೇ ಕುಸುಂಭಪುಷ್ಪೈಃ  
ಪೂಜಯನ್ ಮಾನವೋ ದೇವೇಂದ್ರೈಶ್ವರ್ಯಮಾಪ್ನೋತಿ . ಮಾಘ್ಯಾಂ

ಶುಕ್ರವಾರಯುಕ್ತಾಯಾಂ

ಭಾರ್ಯಾಜಗನ್ಮೋಹನಚಕ್ರೇ ಧ್ವಂಧ್ವಮಲ್ಲಿಕಾಕುಡ್ಕಲೈಃ ಸಹಸ್ರಸಂಖ್ಯಯಾ  
ಪೂಜಯನ್ ಮಾನವೋ ರಾಜಸ್ತ್ರೀಸಂಭೋಗಮಾಪ್ನೋತಿ . ಸರ್ವದಾ ಪುಷ್ಪಿಣ್ಯಾಂ

ಭಾರ್ಯಾಯಾಂ

ಜಗನ್ಮೋಹನಚಕ್ರೇ ವಸಂತಪುಷ್ಪೈಃ ಪೂಜಯನ್ ಮಾನವೋ ದೇವತಾತ್ವಮಶ್ನುತೇ

ಚತುರ್ಥ್ಯಾಂ ಶುಕ್ರವಾರಯುಕ್ತಾಯಾಂ ಭಾರ್ಯಾಜಗನ್ಮೋಹನಚಕ್ರೇ ದೇವತಾಂ  
ಶ್ಯಾಮಲಾಂ

ಜಪನ್ ಪರಶಿವತ್ವಮಾಪ್ನೋತಿ . ಶ್ರೀರಾಜಶ್ಯಾಮಲಾಂಬಾಯಾಃ ಪಂಚದಶಸ್ತೋತ್ರಾಣಾಂ  
ಪಾರಾಯಣೇನ ದೇವತಾಸಂತುಷ್ಟಿರ್ಭವತಿ . ಮಂಗಲಪ್ರದಾ ರಾಜವಶಂಕರೀ ಚ

ಭವತಿ . ದೇವತಾಸಾನ್ನಿಧ್ಯಮಾಪ್ನೋತಿ . ಸನ್ನಿಧಾನೇನ ಸರ್ವನಿವೃತ್ತಿರ್ಭವತಿ .

ಸರ್ವಮಂಗಲಮಾಪ್ನೋತಿ . ಸರ್ವದೇವನಮಸ್ಯತೋ ಭವತಿ . ಸರ್ವೇ ರಾಜಾನೋ  
ವಶ್ಯಾ ಭವಂತಿ . ರಂಭಾದಿಭಿಃ ಪೂಜಿತೋ ಭವತಿ . ಸ್ವರ್ಗಭೋಗಮಾಪ್ನೋತಿ .

ಗುರೋರನುಜ್ಜಯಾ ಶುಕ್ರವಾರೇ ದಿವಾ ರಾತ್ರೌ ಚ ಚಂಪಕತೈಲಾದ್ಯೈಃ ಕೃತಸ್ನಾತಾಂ

ಸರ್ವಾಲಂಕಾರಭೂಷಿತಾಂ ಶುಭ್ರವಸ್ತ್ರಧರಾಂ ಶ್ರೀಚಂದನವಿಲಿಪ್ತಾಂಗೀಂ  
ಕಸ್ತೂರೀತಿಲಕೋಪೇತಾಂ ಕುಂಕುಮಲಿಪ್ತಕುಚಭಾರಾಂ ಪುಷ್ಪದಾಮಯುಕ್ತಧಮ್ಮಿಲ್ಲಾಂ  
ತಾಂಬೂಲಪೂರಿತಮುಖೀಂ ಸ್ವೇದಬಿಂದೂಲ್ಲಸನ್ಮುಖೀಂ ಬಿಂಬೋಷ್ಣೀಂ  
ಕುಂದರದನಾಂ

ಕಂಬುಕಂಠೀಂ ಮಂಜುಹಾಸಾಂ ಯೌವನೋನ್ಮತ್ತಾಂ ಕಂಜಲೋಚನಾಂ  
ಪೃಥುನಿತಂಬಾಂ

ರಾಜರಂಭೋರುಂ ಸಂಪೂರ್ಣಚಂದ್ರವದನಾಂ ಸಂಭೋಗೇಚ್ಛಾಂ ಶುಕವಾಣೀಂ  
ಸಂಗೀತರಸಿಕಾಂ ಕುರವಕರಸಾಂಚಿತಪಾಣಿಪಾದಾಂ ವಶವರ್ತಿನೀಂ

ಭಾರ್ಯಾಂ ಪುಷ್ಪಶಯ್ಯಾಯಾಮುತ್ತಾನಶಾಯಿನೀಂ ಕೃತ್ವಾ ದರ್ಪಣವನ್ನಿರ್ಮಲಂ  
ಜಗನ್ಮೋಹನಚಕ್ರಂ ಗಂಧದ್ರವ್ಯೇಣ ಧೂಪದೀಪೈಶ್ಚ ಪರಿಮಲೀಕೃತಂ

ಕುಂಕುಮಮಿಲಿತ್ಯೈರ್ಮಲೈಕಾಕುಡ್ಕಲೈಃ ಶರಸಂಖ್ಯಯಾ ಪೂಜಯನ್ ಬ್ರಾಹ್ಮಣೋ  
ದೇವಭೋಗಮಾಪ್ನೋತಿ . ವಸಂತನವರಾತ್ರಿಷು ಭಾರ್ಯಾಜಗನ್ಮೋಹನಚಕ್ರೇ  
ಮಲ್ಲಿಕಾಕುಡ್ಕಲೈಃ ಸಹಸ್ರನಾಮಭಿಃ ರಹಸ್ಯನಾಮಭಿಶ್ಚ ಪೂಜಿತಾ

ರಾಜಶ್ಯಾಮಲಾ ರಾಜವಶಂಕರೀ ಭವತಿ . ಶುಕ್ರವಾಸರಯುಕ್ತಾಯಾಂ ಸಪ್ತಮ್ಯಾಂ  
ರಾತ್ರೌ ಭಾರ್ಯಾಯಾ ಜಗನ್ಮೋಹನಚಕ್ರೇ ಪ್ರಥಮಯಾಮೇ ಕಲ್ಪಾರಪುಷ್ಪೈಃ

ಸಹಸ್ರನಾಮಭಿದೇವತಾಂ ಪೂಜಯನ್ ದೇವತಾಸಾಲೋಕ್ಯಮಾಪ್ನೋತಿ .  
ತಸ್ಯಾಮೇವ ದ್ವಿತೀಯಯಾಮೇ

ಭಾರ್ಯಾಜಗನ್ಮೋಹನಚಕ್ರೇ ಪಾರಿಜಾತಪುಷ್ಪೈಃ ಸಹಸ್ರನಾಮಭಿಃ ಪೂಜಯನ್  
ದೇವತಾಸಾಮೀಪ್ಯಮಾಪ್ನೋತಿ . ತಸ್ಯಾಮೇವ ತೃತೀಯಯಾಮೇ ಭಾರ್ಯಾಜಗನ್ಮೋಹನಚಕ್ರೇ

ಮಂದಾರಪುಷ್ಪೈಃ ಸಹಸ್ರನಾಮಭಿಃ ಪೂಜಯನ್ ದೇವತಾಸಾರೂಪ್ಯಮಾಪ್ನೋತಿ .  
ತಸ್ಯಾಮೇವ

ಚತುರ್ಥಯಾಮೇ ಜಗನ್ಮೋಹನಚಕ್ರೇ ಚಂಪಕಪುಷ್ಪೈಃ ಸಹಸ್ರನಾಮಭಿಃ  
ಪೂಜಯನ್

ದೇವತಾಸಾಯುಜ್ಯಮಾಪ್ನೋತಿ . ಸರ್ವರಾತ್ರಿಷು ಜಗನ್ಮೋಹನಚಕ್ರೇ ಮಲ್ಲಿಕಾಕುಡ್ಕಲೈಃ  
ಪೂಜಿತಾ ಶ್ಯಾಮಲಾ ಕಾಮಿತಾರ್ಥಪ್ರದಾ ಭವತಿ . ಗ್ರೀಷ್ಮಕಾಲೇ ಸರ್ವರಾತ್ರಿಷು

ಶ್ರೀಚಂದನವಿಲಿಪ್ತಭಾರ್ಯಾಜಗನ್ಮೋಹನಚಕ್ರಂ ಪೂಜಯನ್ ಸರ್ವಸಿದ್ಧಿಮಾಪ್ನೋತಿ .  
ದೂರ್ವಾಭಿಃ ಪೂಜಯನ್ ಮಹದಾಯುಷ್ಯಮಶ್ನುತೇ . ಅಷ್ಟಮ್ಯಾಂ ಶುಕ್ರವಾಸರಯುಕ್ತಾಯಾಂ

ರಾತ್ರೌ ಜಗನ್ಮೋಹನಚಕ್ರೇ ರಾಜಶ್ಯಾಮಲಾಂಬಾಂ ಶ್ರೀಚಂದನೇನ ಪೂಜಯನ್  
ಮಾನವೋ

ಗಂಧಲಿಪ್ತೋ ಜಗನ್ಮೋಹಕೋ ಭವತಿ . ಮಹಾನವಮ್ಯಾಂ ಶುಕ್ರವಾಸರಯುಕ್ತಾಯಾಂ  
ರಾತ್ರೌ

ಜಗನ್ನೋಹನಚಕ್ರೇ ಕುಂಕುಮಾಕ್ಷತೈರ್ದೇವತಾಂ ಪೂಜಯಿತ್ವಾ ಪೂಜಿತಾಕ್ಷತಾನ್  
ರಾಜ್ಞೇ  
ನಿವೇದಯೇತ್ . ರಾಜಾ ದಾಸಭಾವಮಾಪ್ನೋತಿ . ತ್ರಯೋದಶ್ಯಾಂ ಶುಕ್ರವಾಸರಯುಕ್ತಾಯಾಂ  
ರಾತ್ರೌ ಭಾರ್ಯಾಜಗನ್ನೋಹನಚಕ್ರಂ ಪೂಜಯನ್ ಮಾನವಃ ಕಾಮಸುಂದರೋ  
ಭವತಿ ..  
ಚಂದ್ರದರ್ಶನಯುಕ್ತಾಯಾಂ ದ್ವಿತೀಯಾಯಾಂ ಶುಕ್ರವಾರಯುಕ್ತಾಯಾಂ  
ಭಾರ್ಯಾಜಗನ್ನೋಹನಚಕ್ರೇ ರಾಜಶ್ಯಾಮಲಾಂಬಾಂ ಶ್ವೇತಗಂಧಾಕ್ಷತೈಃ  
ಶ್ವೇತಪುಷ್ಪೈಶ್ಚ ಪೂಜಯನ್ ಸಾಧಕೋ ದೇಹಾಂತೇ ರಾಜಾ ಭವತಿ .  
ಸರ್ವಭೋಗಪ್ರದಾ ಸರ್ವಸೌಭಾಗ್ಯಪ್ರದಾ ದೀರ್ಘಾಯುಷ್ಯಪ್ರದಾ ಮಹಾಯೋಗಪ್ರದಾ  
ಮಹಾಮಂಗಲಪ್ರದಾ ಕಾಮ್ಯಪ್ರದಾ ಶ್ರೀರಾಜಶ್ಯಾಮಲಾ ದೇವೇಂದ್ರಭೋಗಪ್ರದಾ  
ಭವತಿ .  
ಸರ್ವಕಾಮ್ಯರಹಸ್ಯಪೂಜಾಂತೇ ಮೈಥುನಂ ದೇವತಾಪ್ರೀತಿಕರಂ ಭವತಿ .  
ಮೋಕ್ಷಪ್ರದಂ  
ಭವತಿ . ಸ ಏವ ಭೋಗಾಪವರ್ಗಃ . ಗುರ್ವನುಜ್ಞಯಾ ಗುಪ್ತಃ ಕ್ಷಪಣಕೋ ಮುಕ್ತೋ  
ಭವತಿ . ಏವಂ ಕಾಂತಾಯಾಃ ಪೂಜಿತಾ ಸ್ವರ್ಣಚಕ್ರೇ ಶ್ಯಾಮಲಾ ಮಂಗಲಪ್ರದಾ  
ಭವತಿ . ದ್ರೋಹಿಣಾಂ ನೋಪದೇಶಃ . ಕ್ಷಪಣಕಾನಾಂ ಪಂಚಾಧಿಕರಣೈಃ ಪರೋ  
ಮೋಕ್ಷೋ ನಾನ್ಯಥೇತಿ ಯ ಏವಂ ವೇದ . ಇತ್ಯುಪನಿಷತ್ ..  
ಇತಿ ರಾಜಶ್ಯಾಮಲಾರಹಸ್ಯೋಪನಿಷತ್ ಸಮಾಪ್ತಾ .  
(ಶಾಕ್ತ-ಉಪನಿಷದಃ)

Proofread by Kasturi navya sahiti, Aruna Narayanan

---

—  
*Rajashyamalarahasya Upanishad*  
pdf was typeset on February 14, 2021  
—

Please send corrections to [sanskrit@cheerful.com](mailto:sanskrit@cheerful.com)

